

# PARLAMENT EWROPEW

2004



2009

*Dokument ta' Sessjoni*

**A6-0323/2008**

23.7.2008

**\***

## **RAPPORT**

dwar il-proposta għal Deċiżjoni Qafas tal-Kunsill li temenda d-Deċiżjoni Qafas  
2002/475/JHA dwar il-ġlieda kontra t-terroriżmu  
(COM(2007)0650 – C6-0466/2007 – 2007/0236(CNS))

Komitat għal-Libertajiet Ċivili, il-Ġustizzja u l-Intern

Rapporteur: Roselyne Lefrançois

### ***Tifsira tas-simboli użati***

- \* Proċedura ta' konsultazzjoni  
*maġġoranza tal-voti mitfugħa*
- \*\*I Proċedura ta' koperazzjoni (l-ewwel qari)  
*maġġoranza tal-voti mitfugħa*
- \*\*II Proċedura ta' koperazzjoni (it-tieni qari)  
*maġġoranza tal-voti mitfugħa, sabiex tiġi approvata l-pożizzjoni komuni*  
*maġġoranza tal-Membri kollha tal-Parlament, sabiex tiġi miċħuda jew emendata l-pożizzjoni komuni*
- \*\*\* Proċedura ta' kunsens  
*maġġoranza tal-Membri kollha tal-Parlament, apparti fil-każi msemmija fl-Artikoli 105, 107, 161 u 300 tat-Trattat KE u fl-Artikolu 7 tat-Trattat UE*
- \*\*\*I Proċedura ta' kodeċiżjoni (l-ewwel qari)  
*maġġoranza tal-voti mitfugħa*
- \*\*\*II Proċedura ta' kodeċiżjoni (it-tieni qari)  
*maġġoranza tal-voti mitfugħa, sabiex tiġi approvata l-pożizzjoni komuni*  
*maġġoranza tal-Membri kollha tal-Parlament, sabiex tiġi miċħuda jew emendata l-pożizzjoni komuni*
- \*\*\*III Proċedura ta' kodeċiżjoni (it-tielet qari)  
*maġġoranza tal-voti mitfugħa, sabiex jiġi approvat it-test kongunt*

(It-tip ta' proċedura jiddependi mill-bażi legali proposta mill-Kummissjoni.)

### ***Emendi għal test legiżlattiv***

Fl-emendi li jsiru mill-Parlament, it-test emendat huwa indikat b' tipa **qawwija u korsiva**. Fil-każ ta' atti li jemendaw, il-partijiet li jittiehdu kif inhum minn dispożizzjoni eżistenti li l-Parlament jixtieq jemenda, imma li l-Kummissjoni ma tkunx emendat, huma indikati b'tipa **qawwija**. It-tħassir eventwali li jikkonċerna dawn il-partijiet jiġi indikat kif ġej: [...]. Test *korsiv normal* huwa indikazzjoni għas-servizzi tekniċi li turi partijiet tat-test legiżlattiv li għalihom qed tkun proposta korrezzjoni bl-iskop li tghin fil-preparazzjoni tat-test finali (pereżempju, żbalji ovvji jew nuqqasijiet f'verżjoni lingwistika minnhom). Il-korrezzjonijiet proposti huma suġġetti għall-qbil tas-servizzi tekniċi involuti.

## WERREJ

Pàġna

ABBOZZ TA' RIŻOLUZZJONI LEGIŻLATTIVA TAL-PARLAMENT EWROPEW **Error! Bookmark not defined.**

NOTA SPJEGATTIVA ..... **Error! Bookmark not defined.**

OPINJONI TAL-KUMITAT GHALL-AFFARIJJIET LEGALI **Error! Bookmark not defined.**

PROCEDURA..... **Error! Bookmark not defined.**



## **ABBOZZ TA' RIŻOLUZZJONI LEGIŻLATTIVA TAL-PARLAMENT EWROPEW**

**dwar il-proposta għal Deċiżjoni Qafas tal-Kunsill li temenda d-Deċiżjoni Qafas 2002/475/JHA dwar il-ġlieda kontra t-terroriżmu (COM(2007)0650 – C6-0466/2007 – 2007/0236(CNS))**

### **(Proċedura ta' konsultazzjoni)**

*Il-Parlament Ewropew,*

- wara li kkunsidra l-proposta tal-Kummissjoni (COM(2007)0650),
  - wara li kkunsidra l-linjigwida tal-Kunsill tat-18 ta' April 2008,<sup>1</sup>
  - wara li kkunsidra l-Artikolu 29, l-Artikolu 31(1)(e) u l-Artikolu 34(2)(b) tat-Trattat UE,
  - wara li kkunsidra l-Artikolu 39(1) tat-Trattat UE, skont liema Artikolu ġie ikkonsultat mill-Kunsill (C6-0466/2007),
  - wara li kkunsidra l-Artikoli 93 u 51 tar-Regoli ta' Proċedura tiegħu
  - wara li kkunsidra r-rapport tal-Kumitat għall-Affarijiet Ċivili, il-Ġustizzja u l-Intern u l-opinjoni tal-Kumitat għall-Affarijiet Legali (A6-0323/2008),
1. Japprova l-proposta tal-Kummissjoni kif emendata;
  2. Jitlob lill-Kummissjoni sabiex konsegwentement tbiddel il-proposta tagħha, skont l-Artikolu 250(2) tat-Trattat KE;
  3. Jistieden lill-Kunsill biex jinfurmah jekk ikollu l-hsieb li jitbiegħed mit-test approvat mill-Parlament;
  4. Jitlob lill-Kunsill biex jerga' jikkonsultah jekk ikollu l-hsieb li jemenda l-proposta tal-Kummissjoni b'mod sustanzjali;
  5. Jistieden lill-Kunsill u lill-Kummissjoni biex wara d-dhul fis-seħh tat-Trattat ta' Liżbona, jittrattaw b'urgenza kull proposta sussegwenti li jkollha l-għan li temenda t-test preżenti skont l-Artikolu 10 tal-Protokoll dwar id-dispożizzjonijiet tranżizzjonali li għandhom ikunu annessi mat-Trattat dwar l-Unjoni Ewropea, mat-Trattat dwar l-operat tal-Unjoni Ewropea u mat-Trattat li jwaqqaf il-Komunità Ewropea ta' l-Energija Atomika u d-Dikjarazzjoni Nru 50 marbuta miegħu;
  6. Jiddikjara ruħu diġà mhejji biex - ladarba jidhol fis-seħh it-Trattat ta' Liżbona - jekk ikun hemm bżonn, jeżamina kull proposta bħal din skont il-proċedura ta' urgenza u f'koperazzjoni mill-qrib mal-parlamenti tal-Istati Membri; f'każ li l-proposta l-ġdida tkun tirrifletti s-sustanza ta' din l-opinjoni, tkun tista' tapplika l-proċedura stabbilita fil-ftehimha interistituzzjonali dwar il-kodifikazzjoni;

---

<sup>1</sup> Ara r-reġistru pubbliku tal-Kunsill : <http://register.consilium.europa.eu/pdf/mt/08/st08/st08707.mt08.pdf>

7. Jaghti istruzzjonijiet lill-President tieghu sabiex jghaddi l-pożizzjoni tal-Parlament lill-Kunsill u lill-Kummissjoni.

## Emenda 1

### Proposta ghal deċiżjoni qafas – att li jemenda Premessa 6a (ġdida)

*Test propost mill-Kummissjoni*

*Emenda*

***(6a) L-azzjoni ta' l-Unjoni Ewropea fil-kamp tal-ġlieda kontra t-terroriżmu għandha titwettaq b'koperazzjoni mill-qrib mal-awtoritajiet lokali u reġjonali li għandhom irwol ewlieni xi jwettqu, speċjalment f'dak li għandu x'jaqsam mal-prevenzjoni, sakemm l-awturi jew l-instigaturi ta' atti terroristiċi jkunu jgħixu fi hdan komunitajiet lokali fejn jithalltu mal-popolazzjoni tagħhom, u fejn jużaw is-servizzi u l-istrumenti tad-demokrazija ta' dawn il-komunitajiet.***

### *Ġustifikazzjoni*

*F'qasam li jaffettwa b'mod dirett id-drittijiet taċ-ċittadini, l-awtorijiet lokali u reġjonali għandu jkollhom irwol ewlieni. mhux biss għax huma jikkostitwixxu l-livell amministrattiv l-iktar qrib taċ-ċittadini, iżda wkoll minhabba li l-awturi u l-instigaturi ta' atti terroristiċi ta' kuljum jgħixu fi hdan l-istess popolazzjonijiet.*

## Emenda 2

### Proposta ghal deċiżjoni qafas – att li jemenda Premessa 7

*Test propost mill-Kummissjoni*

*Emenda*

(7) Il-proposta attwali tipprevedi l-kriminalizzazzjoni ta' reati marbuta mat-terroriżmu sabiex tikkontribbwixxi għall-għan ta' politika aktar ġenerali tal-prevenzjoni tat-terroriżmu permezz tat-tnaqqis fit-tixrid ta' dawk il-materjali **li jistgħu** jinċitaw lil persuni sabiex iwettqu attacchi terroristiċi.

(7) Il-proposta attwali tipprevedi l-kriminalizzazzjoni ta' reati marbuta mat-terroriżmu sabiex tikkontribbwixxi għall-għan ta' politika aktar ġenerali tal-prevenzjoni tat-terroriżmu permezz tat-tnaqqis fit-tixrid ta' dawk il-materjali **li jkollhom l-intenzjoni u t-tendenza li** jinċitaw lil persuni sabiex iwettqu attacchi terroristiċi.

### Emenda 3

#### Proposta għal deċiżjoni qafas – att li jemenda Premessa 10

##### *Test propost mill-Kummissjoni*

(10) Id-definizzjoni ta' reati terroristiċi, inklużi reati marbuta ma' attivitajiet terroristiċi, għandha tiġi approssimata aktar fl-Istati Membri kollha, sabiex tkopri l-**provokazzjoni pubblika** sabiex jitwettaq reat terroristiku, ir-reklutaġġ u t-taħriġ għal skopijiet terroristiċi, meta jitwettqu intenzjonalment.

##### *Emenda*

(10) Id-definizzjoni ta' reati terroristiċi, inklużi reati marbuta ma' attivitajiet terroristiċi, għandha tiġi approssimata aktar fl-Istati Membri kollha, sabiex tkopri l-**inċitament pubbliku** sabiex jitwettaq reat terroristiku, ir-reklutaġġ u t-taħriġ għal skopijiet terroristiċi, meta jitwettqu intenzjonalment.

*(Din l-emenda tapplika għat-test leġiżlattiv li qed ikun eżaminat kollu kemm hu, minbarra l-premessa 9; jekk tiġi adottata, ikollhom isiru aġġustamenti tekniċi fit-test kollu.)*

##### *Ġustifikazzjoni*

*It-terminu 'provokazzjoni' għandu jkun sostitwit b' 'inċitament' minħabba li t-terminu ta' l-aħħar huwa kuncett aktar ċar u huwa użat aktar spiss fil-lingwaġġ legali. Barra minn hekk, it-terminu 'inċitament' huwa dak li ġie adottat fil-proposta ta' deċiżjoni qafas dwar il-ġlieda kontra r-rażziżmu u l-ksenofobija.*

### Emenda 4

#### Proposta għal deċiżjoni qafas – att li jemenda Premessa 11

##### *Test propost mill-Kummissjoni*

(11) Għandhom jingħataw pieni u sanzjonijiet lill-persuni naturali u ġuridiċi li jkunu wettqu **jew li huma responsabbli għall-provokazzjoni pubblika** sabiex jitwettqu reati terroristiċi, ir-reklutaġġ għal skopijiet ta' terroriżmu u t-taħriġ għal skopijiet ta' terroriżmu, meta dawn jitwettqu *b'mod illegali* u intenzjonalment. Dawn il-forom ta' aġir għandhom ikunu punibbli u għalment fl-Istati Membri kollha

##### *Emenda*

(11) Għandhom jingħataw pieni u sanzjonijiet lill-persuni naturali u ġuridiċi li jkunu wettqu **inċitament pubbliku** sabiex jitwettqu reati terroristiċi, ir-reklutaġġ għal skopijiet ta' terroriżmu u t-taħriġ għal skopijiet ta' terroriżmu, meta dawn jitwettqu intenzjonalment. Dawn il-forom ta' aġir għandhom ikunu punibbli u għalment fl-Istati Membri kollha indipendentement minn jekk jitwettqu

indipendentement minn jekk jitwettqux permezz ta' l-Internet jew le.

permezz ta' l-Internet jew le.

## **Emenda 5**

### **Proposta ghal deċiżjoni qafas – att li jemenda Premessa 11 a (ġdida)**

*Test propost mill-Kummissjoni*

*Emenda*

***(11a) In-nuqqas min-naħa tal-Kunsill li jaqbel dwar drittijiet proċedurali fil-proċeduri kriminali jxekkel il-koperazzjoni ġudizzjarja Ewropea; dan il-falliment ta' ftehim għandu jinteghleb b'mod urġenti.***

## **Emenda 6**

### **Proposta ghal deċiżjoni qafas – att li jemenda Premessa 12**

*Test propost mill-Kummissjoni*

*Emenda*

***(12) Għandhom jiġu stabbiliti regoli ġurisdizzjonali ulterjuri biex jiġi żgurat li provokazzjoni pubblika sabiex jitwettqu reati terroristiċi, ir-reklutaġġ għal skopijiet ta' terroriżmu u t-tahriġ għal skopijiet ta' terroriżmu jkunu jistgħtu jitharrku b'mod effikaċi meta dawn ikunu diretti lejn it-twettiq ta' offiża terroristika jew jirriżultaw f'offiża ta' din ix-xorta li hi sugġetta għall-ġurisdizzjoni ta' Stat Membru.***

***imhassra***

#### *Ġustifikazzjoni*

*Din il-premessa hija l-eku tal-paragrafu ġdid 1a li l-Kummissjoni qed tipproponi li żżid mal-Artikolu 9 tad-deċiżjoni qafas. Ir-rapporteur tissuggerixxi li s-sustanza ta' dak il-paragrafu l-ġdid m'għandux jiffirma parti minn dan l-abbozz ta' rapport, minħabba li hija jidhrilha li r-regoli ġurisdizzjonali stabbiliti minn dak il-paragrafu jmorru 'l bogħod wisq – għalhekk hija haġa loġika li ssir talba biex din il-premessa tithassar.*



## Emenda 7

### Proposta għal deċiżjoni qafas – att li jemenda Premessa 12 a (ġdida)

*Test propost mill-Kummissjoni*

*Emenda*

**(12a) Din id-Deciżjoni Qafas tinsab tikkomplementa l-Konvenzjoni tal-Kunsill ta' l-Ewropa dwar il-Prevenzjoni tat-Terroriżmu tas-16 ta' Mejju 2005, u, għaldaqstant, hija haġa essenzjali li, b'mod parallel mad-dhul fis-seħh ta' din id-Deciżjoni Qafas, l-Istati Membri kollha jirratifikaw dik il-Konvenzjoni.**

*Ġustifikazzjoni*

*Bla ebda dubju hu ta' valur miżjud li jiddaħhal il-ksur previst mill-Konvenzjoni tal-Kunsill tal-Ewropa fil-qafas ġuridiku tal-Unjoni, iktar preċiżament, fid-Deciżjoni Qafas 2002/475/GAI, għaliex dan jippermetti li daww l-offiċi jiddaħhlu f'reġim ġuridiku iktar komprensiv. Hemm madankollu l-ħtieġa li l-Istati Membri jirratifikaw dik il-Konvenzjoni, peress li d-Deciżjoni Qafas mhix maħsuba biex toħdilha postha. L-applikazzjoni, b'mod parallel, taż-żewġ strumenti se tiggarrantixxi protezzjoni aktar qawwija kontra t-terroriżmu, kemm fl-UE kif ukoll fil-pajjiżi terzi li huma membri tal-Kunsill ta' l-Ewropa.*

## Emenda 8

### Proposta għal deċiżjoni qafas – att li jemenda Premessa 14

*Test propost mill-Kummissjoni*

*Emenda*

(14) L-Unjoni tosserva l-prinċipji rikonoxxuti fl-Artikolu 6(2) tat-Trattat dwar l-Unjoni Ewropea u li jidhru fil-Karta dwar Drittijiet Fundamentali ta' l-Unjoni Ewropea, b'mod partikolari l-Kapitoli II u VI tiegħu. Xejn f'din id-Deciżjoni Qafas ma jista' jkun interpretat li hu maħsub li jnaqqas jew jirrestringi d-drittijiet jew il-libertajiet fundamentali bħall-libertà ta' espressjoni, il-libertà li *tissieheb*, jew ta' assoċjazzjoni, id-dritt għar-rispett tal-privatezza u l-ħajja familjari, inkluż id-dritt għar-rispett tal-konfidenzalità tal-korrispondenza.

(14) L-Unjoni tosserva l-prinċipji rikonoxxuti fl-Artikolu 6(2) tat-Trattat dwar l-Unjoni Ewropea u li jidhru fil-Karta dwar Drittijiet Fundamentali tal-Unjoni Ewropea, b'mod partikolari l-Kapitoli II u VI tiegħu. Xejn f'din id-Deciżjoni Qafas ma jista' jkun interpretat li hu maħsub li jnaqqas jew jirrestringi d-drittijiet jew il-libertajiet fundamentali bħall-libertà ta' espressjoni, il-libertà li *tingabar fi grupp*, jew ta' assoċjazzjoni, ***il-libertà tal-istampa u l-libertà tal-espressjoni jew ta' midja ohra***, jew id-dritt għar-rispett tal-privatezza u l-ħajja familjari, inkluż id-dritt għar-

rispett tal-konfidenzalità tal-korrispondenza, inkluż il-kontenut ta' posta elettronika jew ta' xorti oħra ta' korrispondenza, **li tkopri wkoll il-kontenut ta' imejls u tipi oħra ta' korrispondenza** elettronika.

## Emenda 9

### Proposta għal deċiżjoni qafas – att li jemenda Premessa 15

#### *Test propost mill-Kummissjoni*

(15) **Provokazzjoni pubblika** sabiex jitwettqu reati terroristiċi, ir-reklutaġġ għal skopijiet terroristiċi u t-taħriġ għal skopijiet terroristiċi huma delitti intenzjonali. Għaldaqstant, xejn f'din id-Deċiżjoni Qafas ma jista' jkun interpretat li hu maħsub li jnaqqas jew jirrestringi t-tixrid ta' informazzjoni għal finijiet xjentifiċi, akkademiċi jew ta' rappurtaġġ. L-espressjoni ta' fehmiet radikali, polemici jew kontroversjali fid-dibattitu pubbliku dwar kwistjonijiet politiċi sensittivi, inkluż it-terroriżmu, ma tidholx fl-ambitu ta' din id-Deċiżjoni Qafas u, b'mod partikolari, tad-definizzjoni ta' **provokazzjoni pubblika** sabiex jitwettqu reati terroristiċi,

#### *Emenda*

(15) **Incitament pubbliku** sabiex jitwettqu reati terroristiċi, ir-reklutaġġ għal skopijiet terroristiċi u t-taħriġ għal skopijiet terroristiċi huma delitti intenzjonali. Għaldaqstant, xejn f'din id-Deċiżjoni Qafas ma jista' jkun interpretat li hu maħsub li jnaqqas jew jirrestringi t-tixrid ta' informazzjoni għal finijiet xjentifiċi, akkademiċi, **artistiċi** jew ta' rappurtaġġ. L-espressjoni ta' fehmiet radikali, polemici jew kontroversjali fid-dibattitu pubbliku dwar kwistjonijiet politiċi sensittivi, inkluż it-terroriżmu, ma tidholx fl-ambitu ta' din id-Deċiżjoni Qafas u, b'mod partikolari, tad-definizzjoni ta' **incitament pubbliku** sabiex jitwettqu reati terroristiċi,

#### *Ġustifikazzjoni*

*L-istess ġustifikazzjoni tal-emenda 2.*

*Barra minn hekk it-tixrid ta' produzzjonijiet artistiċi għandu jgawdi mill-istess protezzjoni bħal ma jgawdi t-tixrid ta' informazzjoni għal raġunijiet xjentifiċi, akkademiċi jew ta' rappurtaġġ.*

## Emenda 10

**Proposta għal deċiżjoni qafas – att li jemenda  
Premessa 15 a (ġdida)**

*Test propost mill-Kummissjoni*

*Emenda*

***(15 a) Il-kriminalizzazzjoni tal-atti elenkati f'din id-Deċiżjoni Qafas għandha titwettaq b'tali mod li jkun proporzjonat mal-ghanijiet legittimi mixtieqa, mehtieġa u xierqa f'socjetà demokratika, u nondiskriminatorju. B'mod partikulari, dawn għandhom ikunu kompatibbli mal-Karta tad-Drittijiet Fundamentali tal-Unjoni Ewropea u mal-Konvenzjoni Ewropea għall-Protezzjoni tad-Drittijiet tal-Bniedem u tal-Libertajiet Fundamentali.***

**Emenda 11**

**Proposta għal deċiżjoni qafas – att li jemenda  
Artikolu 1 – punt -1 (ġdid)  
Deċiżjoni qafas 2002/475/ĠAI  
Artikolu 1 – paragrafu 2**

*Test propost mill-Kummissjoni*

*Emenda*

***(-1) L-Artikolu 1(2) jiġi emendat kif ġej:  
"2. Din id-Deċiżjoni Qafas m'għandhiex ikollha l-effett li tibdel l-obbligu li jkunu rispettati d-drittijiet fundamentali u l-prinċipji legali fundamentali kif inhuma ggarantiti fl-Artikolu 6 tat-Trattat dwar l-Unjoni Ewropea, fil-Karta tad-Drittijiet Fundamentali tal-Unjoni Ewropea u fil-Konvenzjoni Ewropea dwar id-Drittijiet tal-Bniedem."***

**Emenda 12**

**Proposta għal deċiżjoni qafas – att li jemenda  
Artikolu 1 – punt 1)  
Deċiżjoni qafas 2002/475/ĠAI  
Artikolu 3 – paragrafu 1 – punt a)**

*Test propost mill-Kummissjoni*

(a) "**provokazzjoni pubblika** sabiex jitwettaq reat terroristiku" tfisser id-distribuzzjoni, jew inkella t-tqeghid għad-dispożizzjoni, ta' messaġġ lill-pubbliku, **bl-intenzjoni tal-inċitazzjoni** tat-twettiq ta' wieħed **mill-atti** elenkati fl-Artikolu 1(1)(a) sa (h), fejn din **il-imġiba, kemm jekk tippromwovi direttament reati terroristiċi kif ukoll jekk le**, tikkaġuna periklu li jista' jitwettaq reat wieħed jew aktar.

*Emenda*

(a) (a) "**inċitament pubbliku** sabiex jitwettaq reat terroristiku" tfisser id-distribuzzjoni, jew inkella t-tqeghid għad-dispożizzjoni, ta' messaġġ lill-pubbliku **li għandu għan ċar u intenzjonat li jippromwovi** it-twettiq ta' wieħed **mir-reati** elenkati fl-Artikolu 1(1)(a) sa (h), fejn din **l-imġiba b'mod ċar u bla dubju** tikkaġuna periklu li jista' jitwettaq reat wieħed jew aktar **bħal dawn**;

**Emenda 13**

**Proposta għal deċiżjoni-qafas – att li jemenda**

**Artikolu 1 – punt 1**

Deċiżjoni qafas 2002/475/ĠAI

Artikolu 3 – paragrafu 1 – punt (b)

*Test propost mill-Kummissjoni*

(b) "ir-reklutaġġ għal skopijiet ta' terroriżmu" jfisser li wieħed ifittex persuna oħra sabiex twettaq wieħed **mill-atti** elenkati fl-Artikolu 1(1), jew fl-Artikolu 2(2).

*Emenda*

(b) "reklutaġġ għal skopijiet ta' terroriżmu" tfisser li wieħed **intenzjonalment** ifittex persuna oħra sabiex twettaq wieħed **mir-reati** elenkati fl-Artikolu 1(1)(a) sa (h), jew fl-Artikolu 2(2);

*Ġustifikazzjoni*

*Jidher logiku li jkun eskluż punt (i) tal-Artikolu 1(1) (u għalhekk li ssir referenza biss għall-punti (a) sa (h)) minħabba li huwa diffiċli hafna li wieħed jimmagina li reklutaġġ għal skop terroristiku jista' jkollu bħala għan it-theddida li jitwettaq reat terroristiku.*

**Emenda 14**

**Proposta għal deċiżjoni qafas – att li jemenda**

**Artikolu 1 – punt 1**

Deċiżjoni qafas 2002/475/ĠAI

Artikolu 3 – paragrafu 1 – punt (c)

*Test propost mill-Kummissjoni*

(c) "it-taħriġ għal skopijiet ta' terroriżmu" jfisser li tiġi pprovduta struzzjoni dwar kif isiru jew jintużaw l-isplussivi, l-armi tan-nar jew armi oħra jew is-sustanzi tossiċi jew perikolużi, jew dwar metodi u tekniki oħra speċifiċi, għall-iskop li jitwettaq wiehed jew aktar **mill-atti** elenkati fl-Artikolu 1(1), bix-xjenza li l-ħiliet ipprovduti jkunu maħsuba biex jintużaw għal dan l-iskop.

*Emenda*

(c) "it-taħriġ għal skopijiet ta' terroriżmu" jfisser li tiġi pprovduta struzzjoni dwar kif isiru jew jintużaw l-isplussivi, l-armi tan-nar jew armi oħra jew is-sustanzi tossiċi jew perikolużi, jew dwar metodi u tekniki oħra speċifiċi, għall-iskop li jitwettaq wiehed jew aktar **mir-reati** elenkati fl-Artikolu 1(1) **(a) sa (h)**, bix-xjenza li l-ħiliet ipprovduti jkunu maħsuba biex jintużaw għal dan l-iskop.

*Ġustifikazzjoni*

*Jidher loġiku li jkun eskluż punt i) tal-Artikolu 1 (1) (u għalhekk li ssir referenza biss għall-punti a) sa h)) minħabba li huwa diffiċli ħafna li wiehed jaħseb li taħriġ għal skop terroristiku jista' jkollu bħala għan il-periklu li jitwettaq reat terroristiku.*

**Emenda 15**

**Proposta għal deċiżjoni qafas – att li jemenda**

**Artikolu 1 – punt 1**

Deċiżjoni qafas 2002/475/ĠAI

Artikolu 3 – paragrafu 2 – punt d)

*Test propost mill-Kummissjoni*

(d) serq aggravat bl-iskop li jitwettaq wiehed jew aktar **mill-atti** elenkati fl-Artikolu 1(1);

*Emenda*

(d) serq aggravat bl-iskop li jitwettaq wiehed jew aktar **mir-reati** elenkati fl-Artikolu 1(1);

**Emenda 16**

**Proposta għal deċiżjoni qafas – att li jemenda**

**Artikolu 1 – punt 1**

Deċiżjoni qafas 2002/475/ĠAI

-Artikolu 3 – paragrafu 2 – punt (e)

*Test propost mill-Kummissjoni*

(e) estorsjoni bl-iskop li jitwettaq xi wiehed **mill-atti** elenkati fl-Artikolu 1(1);

*Emenda*

(e) estorsjoni bl-iskop li jitwettaq xi wiehed **mir-reati** elenkati fl-Artikolu 1(1);

## Emenda 17

### Proposta ghal deċiżjoni qafas – att li jemenda

#### Artikolu 1 – punt 1

Deċiżjoni qafas 2002/475/ĠAI

Artikolu 3 – paragrafu 2 – punt f)

#### *Test propost mill-Kummissjoni*

(f) it-tnejn ta' dokumenti amministrattivi foloz bl-iskop li jitwettaq xi wiehed **mill-atti** elenkati fl-Artikolu 1(1)(a) sa (h) u l-Artikolu 2(2)(b).

#### *Emenda*

(f) it-tnejn ta' dokumenti amministrattivi foloz bl-iskop li jitwettaq xi wiehed **mir-reati** elenkati fl-Artikolu 1(1)(a) sa (h) u l-Artikolu 2(2)(b).

## Emenda 18

### Proposta ghal deċiżjoni qafas – att li jemenda

#### Artikolu 1 – punt 1

Deċiżjoni qafas 2002/475/ĠAI

Artikolu 3 – paragrafu 3 a (gdid)

#### *Test propost mill-Kummissjoni*

#### *Emenda*

**3a. L-Istati Membri ghandhom jiżguraw li l-atti msemmija f'paragrafu 2(a) sa (c) tal-Artikolu preżenti jkunu kriminalizzati bir-rispett li jixraq għall-obbligi relatati mal-libertà tal-kelma u l-libertà tal-assoċjazzjoni li permezz tagħhom huma marbuta dawk l-Istati, b'mod partikulari dawk l-obbligi relatati mal-libertà tal-istampa u l-libertà tal-espressjoni f'mezzi oħra tal-midja, u bir-rispett mistenni għall-kunfidenzjalità tal-korrispondenza, inkluż il-kontenut ta' imejls u tipi oħra ta' korrispondenza elettronika. Il-kriminalizzazzjoni tal-atti koperti f'paragrafu 2(a) sa (c) m'għandhiex ikollha l-effett li tnaqqas jew tillimita t-tixrid ta' tagħrif għal għanijiet xjentifiċi, akkademiċi, artistiki jew ta' rappurtar, l-espressjoni ta' fehmiet radikali, polemiki jew kontroversjali fid-dibattitu politiku dwar kwistjonijiet politiki sensitivi, inkluż**

*it-terroriżmu.*

## **Emenda 19**

**Proposta ghal deċiżjoni qafas – att li jemenda**

**Artikolu 1 – punt 1**

Deċiżjoni qafas 2002/475/ĠAI

Artikolu 3 – paragrafu 3 b (ġdid)

*Test propost mill-Kummissjoni*

*Emenda*

***3b. L-Istati Membri għandhom jiżguraw ukoll li l-kriminalizzazzjoni tal-atti msemmija f'paragrafu 2(a) sa (c) ta' dan l-Artikolu titwettaq b'tali mod li tkun proporzjonali man-natura u ċ-ċirkostanza tar-reat, b'kunsiderazzjoni għall-għanijiet legittimi segwiti u għall-bżonn tagħhom f'soċjetà demokratika, u għandha teskludi kull forma ta' arbitrarjetà u kull trattament diskriminatorju jew razzist.***

*Ġustifikazzjoni*

*Sabiex ikun żgurat bilanċ fit-test, għandha ssir riferenza speċifika għall-prinċipji fundamentali tal-proporzjonalità, in-neċessità u n-nondiskriminazzjoni.*

## **Emenda 20**

**Proposta ghal deċiżjoni qafas – att li jemenda**

**Artikolu 1 – punt 3**

Deċiżjoni qafas 2002/475/ĠAI

Artikolu 9 – paragrafu 1 a

*Test propost mill-Kummissjoni*

*Emenda*

***“1a. Kull Stat Membru għandu wkoll jistabbilixxi l-ġuriżdiżjoni tiegħu fuq ir-reati msemmija fl-Artikolu 3(2) (a) sa (c) fejn ir-reat kien immirat lejn jew irriżulta fit-twettiq ta' reat imsemmi fl-Artikolu 1 u tali reat irid jaqa' taht il-ġuriżdiżjoni ta' l-Istat Membru skont xi wiehed mill-kriterji stipulati fil-paragrafu 1(a) sa (e) ta' dan l-Artikolu.”***

***“1a. Stat Membru jista' jiddeċiedi li ma japplikax jew li japplika biss f'każijiet jew f'ċirkostanzi speċifiċi, id-dispożizzjonijiet ta' ġuriżdiżjoni stabbiliti f'paragrafu 1(d) u (e) fir-rigward tar-reati msemmija fl-Artikolu 3(2) (a) sa (c) u fl-Artikolu 4 sakemm dawn id-dispożizzjonijiet ikunu marbuta mar-reati msemmija fl-Artikolu 3 (2)(a) sa (c).”***

## *Ġustifikazzjoni*

*L-Istati Membri m'għandhomx ikunu obbligati jistabbilixxu l-ġurisdizzjoni tagħhom b'mod extraterritorjali f'dak li jirrigwarda t-tliet tipi godda ta' reati, minhabba li din hija kwistjoni sensittiva ħafna minhabba li tvarja ħafna l-perċezzjoni tagħha minn Stat Membru għall-ieħor. Għalhekk l-Istati Membri għandu jkollhom l-għażla li jiddeċiedu jekk japplikawx jew le r-regoli ta' ġurisdizzjoni stabbiliti fil-punti (d) u (e) tal-Artikolu 9.*



## NOTA SPJEGATTIVA

### Kuntest

It-terroriżmu ma feġġx bl-attakki tal-11 ta' Settembru 2001, imma dawn urew lid-dinja l-kobor ta' din it-theddida u qajmu mistoqsijiet godda dwar il-mod kif jista' jitwaqqaf.

L-Unjoni Ewropea (UE), li ffissat l-objettiv għaliha nnifisha li toffri liċ-ċittadini tagħha livell għoli ta' sigurtà fi spazju ta' libertà, sigurtà u ġustizzja, ma qagħditx tistenna biex tirreagixxi. Fuqu jiddependu s-sigurtà tal-500 miljun abitant tagħha, u anke d-difiża tal-valuri u l-prinċipji essenzjali li fuqhom hi msawra l-Unjoni. Għalhekk giet adottata sensiela shiħa ta' miżuri fix-xhur ta' wara l-attakki ta' New York, fosthom id-Deċiżjoni Qafas 2002/475/ĠAI dwar il-ġlieda kontra t-terroriżmu (intenzjonata biex tqarreb id-definizzjonijiet tal-infrazzjonijiet terroristiċi fid-diversi Stati Membri u biex jiġi garantit li jiġu previsti sanzjonijiet adattati fir-rigward tal-persuni naturali u legali li jkunu l-awturi jew ir-responsabbli għal infrazzjonijiet ta' dan it-tip).

Minn dak iż-żmien 'l hawn l-UE ripetutament esperjenzat it-traġedji fit-territorju tagħha bħala riżultat tal-attività terroristika (f'Madrid f'Marzu 2004, f'Londra f'Lulju 2005). Dan il-fatt ta' spinta lill-UE biex issaħħaħ l-isforzi tagħha biex tiġġieled kontra attività bħal din u żżommha milli ssir.

Biċċa xogħol li saret bil-wisq aktar diffiċli peress li l-ġhodda u l-metodi użati mit-terroristi ġgeddu u ġew iddiversifikati.

L-iżvilupp tat-teknoloġiji tal-informazzjoni u tal-komunikazzjoni, u b'mod partikulari tal-internet, lil dawn fil-fatt offriehom palk globali awtentiku li minnu huma jistgħu jxerrdu, bi spiża u riskju minimi, messaġġi ta' propaganda u anke istruzzjonijiet għall-użu u gwidi ta' taħriġ online.

Biex l-UE u l-Istati Membri tagħha jkunu jistgħu jaffrontaw b'mod aktar effiċjenti lil dan it-terroriżmu modern u l-modus operandi l-ġdid tiegħu, il-Kummissjoni Ewropea pproponiet ir-reviżjoni tad-Deċiżjoni Qafas tal-2002<sup>1</sup> u l-allinjament tagħha għal mal-Konvenzjoni tal-Kunsill tal-Ewropa għall-Prevenzjoni tat-Terroriżmu tal-2005,<sup>2</sup> speċifikament l-inklużjoni fil-kunċett ta' terroriżmu ta' ċertu atti ta' thejjija speċifiċi: il-provokazzjoni pubblika sabiex jitwettqu reati terroristiċi, ir-reklutaġġ għal skopijiet terroristiċi u t-taħriġ għal skopijiet terroristiċi.

### Pożizzjoni tar-rapporteur

Ir-rapporteur tifraħ bir-rieda tal-Kummissjoni li ssaħħaħ l-azzjoni tal-Unjoni Ewropea f'dak li għandu x'jaqsam mal-ġlieda kontra r-reklutaġġ u t-taħriġ għal skopijiet terroristiċi u tikkunsidra li jingħata valur miżjud reali jekk din l-azzjoni tiddaħħal fil-qafas istituzzjonali

<sup>1</sup> ĠU L 164, 22.6.2002, p.3-7

<sup>2</sup> <http://conventions.coe.int/Treaty/MT/Treaties/Html/196.htm>

integrat tal-UE (bla proceduri twal ta' firma u ratifika), jekk għal dawn l-atti ta' thejjija speċifiċi jiġi previst reġim ġuridiku uniformi fir-rigward tan-natura u tal-livell tas-sanzjonijiet penali, u jekk ikun permess li jiġu applikati għalihom il-mekkanizmi ta' koperazzjoni tal-UE li jirreferu għad-Deċiżjoni Qafas tal-2002<sup>1</sup>.

Ir-rapporteur tqis madankollu li l-proposta tal-Kummissjoni, li tipprevedi l-kriminalizzazzjoni tal-"provokazzjoni pubblika sabiex jitwettag reat terroristiku", tista' tinvolvi riskji għal-libertajiet u għad-drittijiet fundamentali peress li hawnhekk m'humiex se jkunu sanzjonati biss ir-reati terroristiċi nfushom, imma anke l-kliem jew il-kitbiet li jista' jkollhom bħala effett it-twettiq ta' reat terroristiku jew sempliċiment ikunu suxxettibbli li jkollhom tali effett.

Issa, fil-fehma tar-rapporteur, din il-proposta ma tippermettix, hekk kif inhi, la li tiġi definita b'mod ċar u preċiż biżżejjed l-imġiba li għandha tiġi kkriminalizzata, u lanqas li jkun hemm rispons bl-istess mod għaž-żewġ objettivi li ma tistax tinhall ir-rabta ta' bejnithom, li huma l-ġlieda kontra t-terroriżmu u r-rispett tad-drittijiet tal-bniedem u tal-libertajiet fundamentali. U meta wiehed iqis il-limitu, ġieli fil-prattika bla saħħa, bejn il-libertà ta' espressjoni u l-ksur tad-dritt, ir-rapporteur tibza' li dawn in-nuqqasijiet jistgħu jitfthu t-triq għal abbuži.

Għalhekk qed tissugerixxi f'dan l-abbozz ta' rapport ċertu għadd ta' modifiki intenzjonati biex jerggħu jekwilibrat lit-test tal-Kummissjoni u biex itejbu l-livell ta' sigurtà legali tiegħu. Din il-hidma hi msawra prinċipalment fuq il-punti li ġejjin: il-kunċett ta' "provokazzjoni pubblika" u d-definizzjoni tiegħu, il-garanziji f'dak li għandu x'jaqsam mal-ħarsien tal-libertajiet fundamentali, il-kriminalizzazzjoni ta' kwalunkwe tentattiv ta' twettiq ta' xi wiehed mit-tliet reati godda u r-regoli ta' ġurisdizzjoni applikabbli għal dawn tal-aħħar.

### **Il-kunċett ta' "provokazzjoni pubblika sabiex jitwettag reat terroristiku"**

Ir-rapporteur hi tal-opinjoni li hemm bżonn li tiġi definita ulterjorment id-definizzjoni tal-"provokazzjoni pubblika sabiex jitwettag reat terroristiku". Jidhrilha li l-ewwel nett it-terminu nnifsu ta' "provokazzjoni", meta wiehed iqis id-definizzjoni mċajpra tiegħu, hu suxxettibbli li jwassal għal konfużjoni u li għalhekk hu mixtieq li jiġi sostitwit b'dak ta' "inċitament", li attwalment jintuża aktar fil-lingwaġġ penali. Barra minn hekk, il-Kummissjoni żammet il-kunċett ta' "inċitament pubbliku għall-vjolenza jew il-mibgħeda" fil-proposta<sup>2</sup> tagħha għal Deċiżjoni Qafas dwar il-ġlieda kontra r-raziżmu u l-ksenofobija (għažla li għamel ukoll il-Kunsill fil-linja gwida tiegħu tas-26 ta' Frar 2008<sup>3</sup>).

Imbagħad, fir-rigward tal-kontenut tad-definizzjoni, ikun xieraq, skont ir-rapporteur, li l-firxa ta' mġiba li tista' tkun kriminalizzata tiġi delinjata b'mod aktar strett. Hi tqis ukoll li l-imġiba kkonċernata għandha tohloq periklu "ta' vera" – u mhux sempliċiment wiehed ipotetiku – li jitwettag reat terroristiku, jew fi kliem ieħor, għandha teżisti rabta stretta biżżejjed bejn l-inċitament u l-eventwalità li jitwettag att terroristiku.

### **Is-salvagwardji f'dak li għandu x'jaqsam mal-protezzjoni tad-drittijiet tal-bniedem u**

<sup>1</sup> Perezempju, id-Deċiżjoni tal-Kunsill 2005/671/ĠAI tal-20 ta' Settembru 2005 dwar l-iskambju ta' informazzjoni u l-koperazzjoni fir-rigward ta' reati terroristiċi (ĠU L 253, 29.9.2005, p. 22–24)

<sup>2</sup> <http://eur-lex.europa.eu/LexUriServ/LexUriServ.do?uri=COM:2001:0664:FIN:MT:PDF>

<sup>3</sup> <http://register.consilium.europa.eu/pdf/mt/07/st16/st16771.mt07.pdf>

## **tal-libertajiet fundamentali**

Ir-rapporteur tappoġġja bis-sħiħ li jiġu introdotti, fil-parti tat-test li tinkludi d-dispożizzjonijiet legali, klawżoli ta' salvagwardja ekwivalenti għal dawk tal-Artikolu 12 tal-Konvenzjoni tal-Kunsill tal-Ewropa għall-prevenzjoni tat-terroriżmu.

Fil-fatt, għalkemm il-Kummissjoni hadet kważi kelma b'kelma fil-proposta tagħha d-definizzjonijiet ta' "provokazzjoni pubblika", ta' "reklutaġġ" u ta' "taħriġ" inkluzi f'din il-Konvenzjoni, halliet barra l-gwidi previsti fl-Artikolu 12, li l-Kunsill tal-Ewropa nnifsu jikkunsidra għaldaqstant li ma jistgħux jiġu sseparati minn dawn ir-reati peress li huma essenzjali għall-interpretazzjoni tagħhom.

Ir-rapporteur tixtieq tagħmel tajjeb għal din l-omissjoni u n-nuqqas ta' ekwilibriju li jirriżulta minnha billi tintroduci fil-korp tat-test dispożizzjonijiet godda intenzjonati biex, minn naħa, ifakkru lill-Istati Membri fil-ħtieġa li tiġi rispettata l-Karta tad-Drittijiet Fundamentali tal-UE u l-obbligi tagħhom f'dak li għandu x'jaqsam mal-libertà ta' espressjoni u mal-libertà ta' assoċjazzjoni, u min-naħa l-oħra, il-fatt li dawn ir-reati għandhom ikunu proporzjonati "fir-rigward tal-għanijiet legittimi li jkunu qed jiġu segwiti u tal-ħtieġa tagħhom f'soċjetà demokratika" u jeskludu kull forma ta' arbitrarjetà, ta' trattament diskriminatorju jew razzista.

Klawżoli ta' salvagwardja ta' dan it-tip huma, fil-fehma tar-rapporteur, fl-istess ħin indispensabbli f'termini ta' sigurtà legali għaċ-ċittadini Ewropej u f'termini ta' koerenza meta mqabblin mal-pożizzjoni tal-Kunsill tal-Ewropa.

## **Il-kriminalizzazzjoni ta' tentattivi**

Fuq din il-kwistjoni, ir-rapporteur qegħda fuq l-istess linja bħall-Kummissjoni li, fl-Artikolu 4(2) tal-proposta tagħha, teskludi kull obbligu ta' kriminalizzazzjoni ta' tentattiv li jitwettaq wieheh mit-tliet reati godda previsti fl-Artikolu 3(2)(a) sa (c).

Fi hdan il-Kunsill, il-kriminalizzazzjoni ta' tentattiv ta' 'reklutaġġ' u ta' tentattiv ta' 'taħriġ' madankollu giet diskussa – peress li xi whud mill-Istati Membri huma favur u oħrajn huma kontra. (Tentattiv ta' 'provokazzjoni pubblika' huwa haġa li diffiċli tikkonċepixxiha, għalhekk il-possibiltà li jkun iddikjarat bħala reat kriminali tneħħiet mill-ewwel.) L-arrangament li finalment gie adottat mill-Kunsill fil-linja gwida tiegħu tat-18 ta' April 2008 (kif ukoll mill-Kunsill tal-Ewropa fil-Konvenzjoni dwar il-Prevenzjoni tat-Terroriżmu) huwa dak ta' kriminalizzazzjoni fakultattiva ta' tentattiv ta' reklutaġġ u ta' taħriġ.

Għar-rapporteur, għalkemm din is-soluzzjoni hija aktar raġonevoli mill-kriminalizzazzjoni obligatorja li qed jipproponu ċerti Stati Membri, hu preferibbli li tkun aċċettata l-formulazzjoni tal-Kummissjoni u għalhekk li ma jitressqux emendi dwar dan il-punt.

## **Ir-regoli ta' ġurisdizzjoni applikabbli għar-reati l-godda**

Ir-rapporteur, bħall-Kunsill, tqis li l-paragrafu 1a l-gdid li gie inkorporat mill-Kummissjoni fl-Artikolu 9 tad-Deċizzjoni Qafas hu eżagerat u għalhekk m'għandux jinżamm.

Hi lanqas taqbel mal-idea li tkun imposta fuq l-Istati Membri li jstabbilixxu l-ġurisdizzjoni

tagħhom b'mod estraterritorjali f'dak li jirrigwarda t-tliet reati l-godda, peress li hi kwistjoni estremament sensittiva li l-perċezzjoni tagħha tvarja bil-kbir minn Stat Membru għal ieħor, Tipproponi għalhekk li l-Istati Membri tiffallielhom l-għażla jekk japplikawx jew le r-regoli ta' ġurisdiżjoni stabbiliti fil-punti (d) u (e) tal-Artikolu 9. F'kull każ dan hu li kien ġie propost inizjalment minn għadd ta' delegazzjonijiet fi hdan il-Kunsill.

## **Konkluzjoni**

Ir-rapporteur tiegħu t-theddida terroristika bis-serjetà ħafna u tinsab imħassba dwar iż-żieda enormi f'dawn l-aħħar snin fil-għadd ta' siti ta' propaganda terroristika (li attwalment jgħoddu madwar 5000) u dwar l-impatt li dawn is-siti jistgħu jkollhom, b'mod partikulari f'dak li jirrigwarda r-radikalizzazzjoni ta' mgħiba u ta' reklutaġġ għall-kawża terroristika.

Hi tqis madankollu li, għalkemm hu essenzjali li tiġi affrontata din il-problema, hemm bżonn ta' vigilanza partikulari fir-rigward tal-mod ta' kif dan għandu jsir, peress li f'qasam daqstant sensittiv hemm ir-riskju li l-isforzi biex tiżdied is-sigurtà taċ-ċittadini Ewropej fil-prattika jirriżultaw f'restrizzjonijiet tad-drittijiet u l-libertajiet ta' dawk l-istess ċittadini. Il-prijorità ewlenija tagħha hi għalhekk li jitfassal test ekwilibrat u legalment ċar li jkun jippermetti l-konċiljazzjoni ta' effikaċja akbar fil-ġlieda kontra t-terroriżmu ma' livell għoli ta' protezzjoni tad-drittijiet tal-bniedem u tal-libertajiet fundamentali.

3.6.2008

## OPINJONI TAL-KUMITAT GĦALL-AFFARIJET LEGALI

għall-Kumitat għal-Libertajiet Ċivili, il-Ġustizzja u l-Intern

dwar il-proposta għal Deċiżjoni Qafas tal-Kunsill li temenda d-Deċiżjoni Qafas 2002/475/JHA dwar il-ġlieda kontra t-terroriżmu (COM(2007)0650 – C6-0466/2007 – 2007/0236(CNS))

Rapporteur għal opinjoni: Luis de Grandes Pascual

### ĠUSTIFIKAZZJONI QASIRA

Id-Deċiżjoni Qafas 2002/475/JHA fi żmienha kienet grajja importanti fil-ġlieda kontra t-terroriżmu fl-UE. **Bis-sahha tagħha kienet armonizzata d-definizzjoni tat-terroriżmu, u l-pieni applikabbli għalih, fl-Istati Membri kollha. Il-Kummissjoni, bl-għan li taġġorna l-istrumenti legali disponibbli u, fuq kollox, bl-intenzjoni ċara li tistabbilixxi qafas legali xieraq għaċ-ċiberterroriżmu, ressqet proposta biex timmodifika d-Deċiżjoni Qafas. Il-proposta tal-Kummissjoni żżid tliet reati mat-test originali:**

- **il-provokazzjoni pubblika għat-twettiq ta' reati terroristiċi,**
- **ir-reklutaġġ għal skopijiet ta' terroriżmu, u**
- **it-tahriġ tat-terroristi.**

Il-Kummissjoni bbażat ruhha fil-biċċa l-kbira fuq il-Konvenzjoni tal-Kunsill ta' l-Ewropa dwar il-Prevenzjoni tat-Terroriżmu, li, fost affarijiet oħra, tipprevedi dawn it-tliet tipi ta' reati. **Minkejja l-apparenzi, l-inklużjoni ta' dawn it-tliet tipi ta' reati hija bla dubju valur miżjud għalix twessa' l-kamp ta' applikazzjoni tad-Deċiżjoni Qafas:**

- **l-ewwel nett, id-definizzjoni ta' “attività terrorista” prevista fid-Deċiżjoni Qafas hija iktar wiesgha u kompluta minn dik derivata mill-Konvenzjoni tal-Kunsill ta' l-Ewropa. Pereżempju, l-ebda waħda mill-konvenzjonijiet tan-NU li din tagħmel referenza għalihom ma tkopri l-mewt taċ-ċivili kkawżata minn armi tan-nar (jissemmev biss l-isplussivi<sup>1</sup>); u**
- **it-tieni nett, ir-regim legali stabbilit mid-Deċiżjoni Qafas hu komplet hafna u jinkludi, pereżempju, regim ta' sanzjonijiet li se jkun applikat awtomatikament għat-tliet tipi ta' reati msemmija hawn fuq.**

<sup>1</sup> Ara l-anness tal-Konvenzjoni tal-Kunsill ta' l-Ewropa.

**Madankollu, hu essenzjali li l-Istati Membri jirratifikaw mill-iktar fis possibbli l-Konvenzjoni tal-Kunsill ta' l-Ewropa dwar il-prevenzjoni tat-terroriżmu, ladarba l-applikazzjoni, b'mod paralleli u kkombinat, ta' dawn iż-żewġ strumenti toffri l-ahjar garanziji ghaċ-ċittadini ta' l-Unjoni u ghaċ-ċittadini ta' l-Istati Membri tal-Kunsill ta' l-Ewropa.**

F'dak li jikkonċerna l-harsien tad-drittijiet tal-bniedem u tal-libertajiet fundamentali, hu kurċjali li wiehed jippreċiża mill-bidu nett li bil-qafas ġuridiku attwali, dawn id-drittijiet, u b'mod partikolari l-libertà ta' l-espressjoni u ta' assoċjazzjoni, huma garantiti bis-shiġ, kemm fil-livell tad-Deċiżjoni Qafas (Artikolu 1(2)), kemm ta' l-Unjoni Ewropea (Artikolu 6 tat-Trattat UE u l-Karta tad-Drittijiet Fundamentali ta' l-UE), u kemm permezz tal-Konvenzjoni Ewropea għall-Protezzjoni tad-Drittijiet tal-Bniedem u tal-Libertajiet Fundamentali, li l-prinċipji u l-kazistika tagħha japplikaw għall-UE. **Mhux xogħol żejjed li jsiru preċiżjonijiet fid-Deċiżjoni Qafas, b'insistenza fuq il-libertà ta' l-espressjoni u ta' assoċjazzjoni u billi tissemma' l-Karta tad-Drittijiet Fundamentali.** Madankollu, hu essenzjali li wiehed jagħmilha ċara li, minnha nnifisha, is-sistema legali ta' l-UE tiproteġi bis-shiġ id-drittijiet tal-bniedem. Kwalunkwe sforz biex il-ġlieda kontra t-terroriżmu tkun kontrapposta għall-harsien tad-drittijiet tal-bniedem (fejn wiehed jingħata x'jifhem li l-ġlieda kontra t-terroriżmu tista' ssir biss b'detriment għad-drittijiet tal-bniedem) irid ikun skartat b'mod enfatiku: mhux talli dawn l-oġġettivi m'humiex inkompatibbli, **iżda talli l-ġustifikazzjoni suprema tal-ġlieda kontra t-terroriżmu hija d-difiża tad-drittijiet tal-bniedem.** Din id-dikotomija hija artifiċjali, legalment żbaljata u politikament perikoluża.

Fl-ahharnett, f'dak li jikkonċerna **t-tahriġ għal skopijiet ta' terroriżmu, huwa ssuġġerit li anke l-attentat li wiehed jipprovi tahrig bħal dan ikun meqjus bhala reat,** ladarba l-possibilità li wiehed jiskopri u jżarma infrastrutturi ta' tahrig qabel dawn jintużaw hija waħda reali u trid tkun prevista.

Kollox ma' kollox, għalkemm tista' tittejjeb, il-proposta tal-Kummissjoni hija rilevanti għaliex tikkostitwixxi progress notevoli biex il-ġlieda kontra t-terroriżmu fl-UE ssir b'mod iktar effettiv. Hu importanti li wiehed jissottolinja li l-proposta tal-Kummissjoni se tippermetti lill-Istati Membri mhux biss li jiġġieldu kontra ċ-ċiberterroriżmu imma **wkoll li jinnewtralizzaw kull tip ta' messaġġ pubbliku li jikkostitwixxi provokazzjoni pubblika jew apoloġija għat-terroriżmu, permezz ta' kwalunkwe mezz jew fi kwalunkwe post.**

Għal dawn ir-raġunijiet kollha, u suġġetta għall-modifiki proposti f'dan ir-rapport, il-proposta tal-Kummissjoni għandha tingħata appoġġ.

## EMENDI

Il-Kumitat għall-Affarijiet Legali jistieden lill-Kumitat għal-Libertajiet Ċivili, il-Ġustizzja u l-Intern, bhala l-kumitat responsabbli, sabiex jinkorpora l-emendi li ġejjin fir-rapport tiegħu:

## **Emenda 1**

### **Proposta għal deċiżjoni – att li jemenda**

#### **Premessa 4 a (ġdida)**

*Test propost mill-Kummissjoni*

*Emenda*

**(4a) Ghalkemm il-ġlieda kontra ċ-  
ċiberterroriżmu hija prijorità, hu xieraq li  
l-provokazzjoni pubblika ssir reat fl-Istati  
Membri kollha ta' l-Unjoni wkoll  
minhabba n-neċessità li jkun newtralizzat  
kwalunkwe tip ta' messaġġ pubbliku li  
jikkostitwixxi provokazzjoni pubblika jew  
apologija tat-terroriżmu, permezz ta'  
kwalunkwe mezz u fi kwalunkwe post.**

## **Emenda 2**

### **Proposta għal deċiżjoni – att li jemenda**

#### **Premessa 12 a (ġdida)**

*Test propost mill-Kummissjoni*

*Emenda*

**(12a) Il-modifiki li jinsabu f'din il-  
proposta jikkomplementaw il-Konvenzjoni  
tal-Kunsill ta' l-Ewropa dwar il-  
prevenzjoni tat-terroriżmu tas-16 ta'  
Mejju 2005, u, għaldaqstant, hu  
indispensabbli li, b'mod parallel mad-  
dhul fis-seħh ta' din id-Deċiżjoni, l-Istati  
Membri kollha jirratifikaw din il-  
Konvenzjoni mill-aktar fis possibbli.**

#### *Ġustifikazzjoni*

*Bla ebda dubju jkun utli li jiddaħħlu r-reati previsti mill-Konvenzjoni tal-Kunsill ta' l-Ewropa fil-qafas ġuridiku ta' l-Unjoni, b'mod speċifiku fid-Deċiżjoni Qafas 2002/475/JHA, għaliex dan jippermetti li dawn ir-reati jiddaħħlu f'qafas legali iktar komplut. Madankollu, hu neċessarju li l-Istati Membri jirratifikaw din il-Konvenzjoni, ladarba d-Deċiżjoni Qafas mhix maħsuba biex toħdilha postha. L-applikazzjoni, b'mod parallel, taż-żewġ strumenti se tiggarrantixxi protezzjoni iktar b'saħħitha kontra t-terroriżmu, kemm fl-UE kif ukoll fil-pajjiżi terzi li huma membri tal-Kunsill ta' l-Ewropa.*

### Emenda 3

#### Proposta għal deċiżjoni – att li jemenda

##### Artikolu 1 – punt -1 (ġdid)

Deċiżjoni 2002/475/JHA

Artikolu 1 – paragrafu 2

*Test propost mill-Kummissjoni*

*Emenda*

**-1. L-Artikolu 1(2) jinbidel b'dan li ġej:**

**"2. Din id-Deċiżjoni Qafas m'għandux ikollha bhala konsegwenza l-bidla fl-obbligu tar-rispett għad-drittijiet fundamentali u l-prinċipji legali fundamentali kif garantiti fl-Artikolu 6 tat-Trattat dwar l-Unjoni Ewropea, kif ukoll id-drittijiet rikonoxxuti mill-Karta tad-Drittijiet Fundamentali ta' l-Unjoni Ewropea, b'mod partikulari l-libertà ta' assoċjazzjoni u l-libertà ta' l-espressjoni."**

#### *Ġustifikazzjoni*

*Hemm bżonn li l-Artikolu 1(2) tad-Deċiżjoni Qafas jiġi aġġornat billi jagħmel referenza għall-Karta tad-Drittijiet Fundamentali ta' l-UE. Hemm bżonn ukoll li wiehed jinsisti fuq iż-żewġ libertajiet fundamentali li jistgħu jiddgħajfu minhabba interpretazzjoni żbaljata tad-Deċiżjoni Qafas: il-libertà ta' assoċjazzjoni u l-libertà ta' l-espressjoni.*

### Emenda 4

#### Proposta għal deċiżjoni – att li jemenda

##### Artikolu 1 – punt 2

Deċiżjoni 2002/475/JHA

Artikolu 4 – paragrafu 2

*Test propost mill-Kummissjoni*

*Emenda*

"Kull Stat Membru għandu jiehu l-miżuri neċessarji biex jiżgura li t-tentattiv li jitwettaq xi reat elenkat fl-Artikolu 1(1) u l-Artikolu 3, bl-eċċezzjoni tal-pussess kif imsemmi fl-Artikolu 1(1)(f) u r-reati msemmija fl-Artikolu 1(1)(i) u l-Artikolu 3(2)(a) **sa (c)**, ikunu punibbli."

"Kull Stat Membru għandu jiehu l-miżuri neċessarji biex jiżgura li t-tentattiv li jitwettaq xi reat elenkat fl-Artikolu 1(1) u l-Artikolu 3, bl-eċċezzjoni tal-pussess kif imsemmi fl-Artikolu 1(1)(f) u r-reati msemmija fl-Artikolu 1(1)(i) u l-Artikolu 3(2)(a) **u (b)**, ikunu punibbli."



## *Ġustifikazzjoni*

*Hu neċessarju li t-tentattiv ta' taħriġ għat-terroriżmu jitqies bħala reat fl-Istati Membri kollha ta' l-UE. Il-possibilità li wieħed jiskopri u jżarma infrastrutturi ta' taħriġ qabel dawn jintużaw hija waħda reali, mhix assolutament possibilità remota, u trid tkun prevista.*

## PROCĊEDURA

<b>Titolu</b>	Il-ġlieda kontra t-terroriżmu	
<b>Referenzi</b>	COM(2007)0650 – C6-0466/2007 – 2007/0236(CNS)	
<b>Kumitat responsabbli</b>	LIBE	
<b>Opinjoni mogħtija minn</b> Data tat-tħabbir fis-seduta plenarja	JURI 11.12.2007	
<b>Rapporteur għal opinjoni</b> Data tal-hatra	Luis de Grandes Pascual 19.12.2007	
<b>Eżami fil-kumitat</b>	8.4.2008	28.5.2008
<b>Data ta' l-adozzjoni</b>	29.5.2008	
<b>Riżultat tal-votazzjoni finali</b>	+:           20 -:           0 0:           0	
<b>Membri preżenti għall-votazzjoni finali</b>	Carlo Casini, Bert Doorn, Monica Frassoni, Giuseppe Gargani, Lidia Joanna Geringer de Oedenberg, Neena Gill, Piia-Noora Kauppi, Katalin Lévai, Antonio Masip Hidalgo, Manuel Medina Ortega, Aloyzas Sakalas, Francesco Enrico Speroni, Diana Wallis, Jaroslav Zvěřina, Tadeusz Zwiefka	
<b>Sostitut(i) preżenti għall-votazzjoni finali</b>	Sharon Bowles, Luis de Grandes Pascual, Sajjad Karim, Georgios Papastamkos, Jacques Toubon	

## PROCĊEDURA

<b>Titolu</b>	Il-ġlieda kontra t-terroriżmu		
<b>Referenzi</b>	08707/2008 – C6-0211/2008 – COM(2007)0650 – C6-0466/2007 – 2007/0236(CNS)		
<b>Data meta ġie kkonsultat il-PE</b>	10.12.2007		
<b>Kumitat responsabbli</b> Data tat-tħabbir fis-seduta plenarja	LIBE 11.12.2007		
<b>Kumitat(i) mitlub(a) jagħti/u opinjoni</b> Data tat-tħabbir fis-seduta plenarja	AFET 11.12.2007	JURI 11.12.2007	
<b>Opinjoni(jiet) mhux mogħtija</b> Data tad-deċiżjoni	AFET 27.11.2007		
<b>Rapporteur(s)</b> Data tal-ħatra	Roselyne Lefrançois 29.11.2007		
<b>Eżami fil-kumitat</b>	27.2.2008	29.5.2008	15.7.2008
<b>Data ta' l-adozzjoni</b>	15.7.2008		
<b>Riżultat tal-votazzjoni finali</b>	+: 35	–: 4	0: 1
<b>Membri preżenti għall-votazzjoni finali</b>	Alexander Alvaro, Catherine Boursier, Emine Bozkurt, Philip Bradbourn, Mihael Brejc, Giuseppe Castiglione, Giusto Catania, Carlos Coelho, Esther De Lange, Gérard Deprez, Bárbara Dührkop Dührkop, Claudio Fava, Armando França, Urszula Gacek, Kinga Gál, Patrick Gaubert, Jeanine Hennis-Plasschaert, Ewa Klamt, Magda Kósáné Kovács, Wolfgang Kreissl-Dörfler, Stavros Lambrinidis, Henrik Lax, Roselyne Lefrançois, Baroness Sarah Ludford, Viktória Mohácsi, Claude Moraes, Javier Moreno Sánchez, Martine Roure, Csaba Sógor, Vladimir Urutchev, Ioannis Varvitsiotis, Manfred Weber, Tatjana Ždanoka		
<b>Sostitut(i) preżenti għall-votazzjoni finali</b>	Edit Bauer, Simon Busuttill, Sophia in 't Veld, Sylvia-Yvonne Kaufmann, Bill Newton Dunn, Maria Grazia Pagano, Eva-Britt Svensson		
<b>Sostitut(i) (skont l-Artikolu 178(2)) preżenti għall-votazzjoni finali</b>	Ioannis Kasoulides		